

# රාජ්‍ය ආයතනවල වෙබ් අඩවි යාවත්කාලීන කෙරෙන්නේ ඉඩිගමනේ

අනුපමා ගනේගොඩ

රාජ්‍ය ආයතනයන්ට අදාළ වෙබ් අඩවි යාවත්කාලීන කෙරෙන්නේ ඉතා මන්දගාමීව බව ශ්‍රී ලංකා තොරතුරු හා සන්නිවේදන තාක්ෂණ ආයතනය පෙන්වා දෙයි. මේ අනුව මසකට වරක් හෝ තොරතුරු යාවත්කාලීන කෙරෙන්නේ 40% පමණ ප්‍රමාණයකින් බවද එම ආයතනය ප්‍රකාශ කරයි.

රජයේ ආයතන වෙබ් අඩවි භාරසියයකට අධික සංඛ්‍යාවක් නිර්මාණය කොට ඇති බවත් එම වෙබ් අඩවි යාවත්කාලීන කිරීම සඳහා රාජ්‍ය නිලධාරීන්ට විධිමත් පුහුණුවක් ලබාදී ඇති බවත් තොරතුරු හා සන්නිවේදන තාක්ෂණ නියෝජිත ආයතනය පවසයි.

ඉ- රාජ්‍ය ප්‍රතිපත්තියට අනුව සෑම රාජ්‍ය ආයතනයක් සඳහාම වෙබ් අඩවියක් තිබිය යුතු අතර එම වෙබ් අඩවිය සිංහල, දෙමළ හා ඉංග්‍රීසි යන භාෂා ත්‍රිත්වයෙන්ම සමන්විත විය යුතුය. රාජ්‍ය ආයතනවල ප්‍රධානීන්ට සහ ප්‍රධාන නවීකරණ නිලධාරීන්ට වෙබ් අඩවි යාවත්කාලීන කිරීම කෙරේ මීට වඩා වැඩි අවධානයක් යොමු කළ යුතුව ඇතැයි තොරතුරු හා සන්නිවේදන තාක්ෂණ නියෝජිතායතනය අවධාරණය කරයි.